



வெளிநாட்டுச் செலாவணித் திணைக்களம்

இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2017ஆம் ஆண்டின் 08ஆம் இலக்கப் பணிப்புரைகள்

மூலதனக் கொடுக்கல்வாங்கல் ரூபாக் கணக்குகள் தொடர்பில் அதிகாரமளிக்கப்பட்ட வணிகர்களுக்கு விடுக்கப்பட்ட பணிப்புரைகள்

2017ஆம் ஆண்டின் 2ஆம் இலக்க வெளிநாட்டுச் செலாவணி (மூலதனக் கொடுக்கல்வாங்கல்களில் ஈடுபடுகின்ற நோக்கத்திற்காக வெளிநாட்டுச் செலாவணிக் கணக்குகளைத் திறந்து பேணுதல்) ஒழுங்குவிதிகளின் நியதிகள் (ஒழுங்குவிதிகள்) மற்றும் 2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் 6ஆம் மற்றும் 7ஆம் பிரிவுகளுடன் சேர்த்து வாசிக்கப்படும் விதத்தில் சட்டத்தின் 9(1) மற்றும் 9(2)ஆம் பிரிவுகள் என்பனவற்றிற்கிணங்க, அதிகாரமளிக்கப்பட்ட வணிகர்கள் பின்வரும் நிபந்தனைகளுக்குட்பட்டு மூலதனக் கொடுக்கல்வாங்கல்கள் ரூபாக் கணக்குகளைத் திறந்து பேணி வருவதற்கு அனுமதிக்கப்படுகின்றனர்.

1.1 தகைமையுடைய ஆட்கள்

ஒழுங்குவிதிகளின் நியதிகளில் பின்வருவோர் தகைமையுடைய ஆட்களாவர்;

- இலங்கைக்கு வெளியே நிரந்தரமாக வதியும் தனிப்பட்ட இலங்கையர்கள்
- இரட்டைப் பிரசாவுரிமையுடைய இலங்கையரொருவர்
- இலங்கையைப் பூர்வீகமாகக் கொண்ட வெளிநாட்டு பிரசை
- இலங்கைக்கு வெளியே வதியும் இலங்கையரல்லாதவர்
- இலங்கைக்கு வெளியே வதியும் இலங்கை நாட்டவர்
- இலங்கைக்கு வெளியே பதிவுசெய்யப்பட்ட நிறுவனங்கள் மற்றும் கம்பனிகள்

1.2 கணக்குகளைத் திறந்து பேணி வருதல்

ஒழுங்குவிதிகளினால் இலங்கை மத்திய வங்கிக்கு வழங்கப்பட்ட அதிகாரத்தின் நியதிகளில், ஒழுங்குவிதிகளில் குறித்துரைக்கப்பட்ட விடயங்களுக்குப் புறம்பாக, மூலதனக் கொடுக்கல்வாங்கல் ரூபாக் கணக்குகளைத் திறந்து பேணி வரும் பொழுது பின்வருவனவற்றையும் பரிசீலனையில் கொள்ளுதல் வேண்டும்.

- மூலதனக் கொடுக்கல்வாங்கல் ரூபாக் கணக்குகளை உள்நாட்டு வங்கித்தொழில் பிரிவுகளில் நடைமுறை (காசோலை வரைவு வசதியில்லாமல்), சேமிப்பு அல்லது தவணை வைப்புக் கணக்குகள் வடிவில் இலங்கை ரூபாவில் திறந்து பேணி வரமுடியும்.
- மேலேயுள்ள பந்தி 1.1 இன் விடயத்தில் (i-iv) குறிப்பிடப்பட்ட தகைமையுடைய ஆளான தனிப்பட்ட ஒருவர் வெளிமுகப் பணவனுப்பல் நோக்கத்திற்காக ஒரு மூலதனக் கொடுக்கல்வாங்கல் ரூபாக் கணக்கினை மாத்திரம் திறந்து பேணி வரலாம்.
- மூலதனக் கொடுக்கல்வாங்கல் ரூபாக் கணக்கினை இன்னொரு தகைமையுடைய ஆளுடன் சேர்ந்து கூட்டாகப் பேணலாம்.
- மேலேயுள்ள பந்தி 1.1 இன் விடயத்தில் (i-iv) குறிப்பிடப்பட்ட தகைமையுடைய ஆளாக விளங்கும் பராமடையாத ஆளொருவரும் மூலதனக் கொடுக்கல்வாங்கல் ரூபாக் கணக்கினைத் திறக்க முடியும்.

1.3 அனுமதிக்கப்பட்ட வரவுகள்

ஒழுங்குவிதிகளினால் இலங்கை மத்திய வங்கிக்கு வழங்கப்பட்ட அதிகாரத்தின் நியதிகளில், ஒழுங்குவிதிகளில் குறித்துரைக்கப்பட்ட வரவுகளுக்குப் புறம்பாக பின்வரும் வரவுகள் அனுமதிக்கப்படுகின்றன.



வெளிநாட்டுச் செலாவணித் திணைக்களம்

இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2017ஆம் ஆண்டின் 08ஆம் இலக்கப் பணிப்புரைகள்

- (அ) மூலதனக் கொடுக்கல்வாங்கல்களிலிருந்து பெறப்பட்ட நிதிகள் தவிர்ந்த உள்நாட்டு வரவுகள்.
- (ஆ) கணக்கு உடமையாளர் மேலேயுள்ள பந்தி 1.1இன் விடயம் (i-iii)இல் குறிப்பிடப்பட்ட தகைமையுடைய ஆளொருவராக இருக்குமிடத்து ஓய்வுகால நன்மைகள், வட்டி, பங்கிலாபம், ஓய்வுதியம், வாடகை, குத்தகை வாடகை மற்றும் இலாபங்கள் அல்லது வேறு ஏதேனும் ஒப்புதலளிக்கப்பட்ட ஓய்வுதியம் அல்லது ஓய்வுகால நிதியங்கள் போன்றவை.
- (இ) கணக்கு உடமையாளர் மேலேயுள்ள பந்தி 1.1இன் விடயம் (iv)இல் குறிப்பிடப்பட்ட தகைமையுடைய ஆளாக இருக்குமிடத்து பாரம்பரியமாகக் கிடைத்த அசையும் அல்லது அசையாச் சொத்துக்கள் உட்பட உள்ளூர் சொத்துக்களின் விற்பனைப் பெறுகைகள்.
- (ஈ) கணக்கு உடமையாளர் மேலேயுள்ள பந்தி 1.1இன் விடயம் (v)இல் குறிப்பிடப்படும் தகைமையுடைய ஆளாக இருக்குமிடத்து உள்ளூரில் பகிர்ந்தளிக்கும் நோக்கத்திற்காக சட்டத்தின் ஏற்பாட்டு நியதிகளில் கணக்கு உடமையாளரினால் பெறப்பட்ட வெளிநாட்டு நாணயப் பெறுகைகள் அல்லது இலங்கை ரூபாக் கடன்கள் மற்றும் முற்பணங்கள்.

1.4 அனுமதிக்கப்பட்ட பற்றுக்கள்

ஒழுங்குவிதிகளினால் இலங்கை மத்திய வங்கிக்கு வழங்கப்பட்ட அதிகாரத்தின் நியதிகளில், ஒழுங்குவிதிகளில் குறித்துரைக்கப்பட்ட பற்றுக்களுக்குப் புறம்பாகப் பின்வரும் பற்றுக்கள் அனுமதிக்கப்படுகின்றன.

- (அ) நடைமுறைக் கொடுக்கல்வாங்கல்கள் தொடர்பான ஏதேனும் வெளிமுகப் பணவனுப்பல்கள்.
- (ஆ) மேலேயுள்ள பந்தி 1.1இன் விடயங்கள் (i-iii)இல் குறிப்பிடப்படும் தகைமையுடைய ஆட்களினால் இலங்கைக்கு வெளியே பேணப்படும் கணக்கொன்றிற்கு மாற்றப்படும் தகைமையுடைய புலம்பெயர் படிக்கள்.
- (இ) கணக்கு உடமையாளர் மேலேயுள்ள பந்தி 1.1இன் விடயம் (vi)இல் குறிப்பிடப்பட்ட தகைமையுடைய ஆளொருவராக இருக்குமிடத்து உடன்படிக்கைகள், பொருட்பட்டியல்கள், அறிக்கைகள் போன்றவை சரிபார்க்கப்பட்டமை மற்றும் அத்தகைய கோரிக்கைகள் தொடர்பான நம்பகத்தன்மையினைபிட்டு அதிகாரமளிக்கப்பட்ட வணிகர் திருப்தியடைந்தமையினைத் தொடர்ந்து நடைமுறைக் கொடுக்கல்வாங்கல் தொடர்பாக இலங்கையில் பெறப்பட்ட ஒன்றுசேர்ந்த நிதியங்களின் மாற்றல்.

1.5 மூலதன நிதிய மாற்றல்களுக்காக மூலதனக் கொடுக்கல்வாங்கல் ரூபாக் கணக்கினைத் திறப்பதற்கான நடைமுறை

1.5.1 புலம்பெயர் படிக்களை மாற்றல் செய்கின்ற நோக்கத்திற்காக மூலதனக் கொடுக்கல்வாங்கல் ரூபாக் கணக்கினைத் திறப்பதற்கான நடைமுறை

- (அ) மேலேயுள்ள பந்தி 1.1இன் விடயம் (i-iii)இல் குறிப்பிடப்பட்டுள்ள தகைமையுடைய ஆளொருவருக்காக மூலதனக் கொடுக்கல்வாங்கல் ரூபாக் கணக்கினைத் திறக்கும் பொழுது ஸ்கான் செய்யப்பட்ட பின்வரும் ஆவணங்களை dfe@cbsl.lk ஊடாகச் சமர்ப்பிப்பதன் மூலம் அதிகாரமளிக்கப்பட்ட வணிகர்கள் பணிப்பாளர் - வெளிநாட்டுச் செலாவணித் திணைக்களத்தின் ஒப்புதலைப் பெற்றுக் கொள்ள வேண்டும்.

- i. இணைப்பு 1இன் பூரணப்படுத்தப்பட்ட படிவம்
- ii. நடப்பிலுள்ள கடவுச்சீட்டின் பிரதியொன்று



வெளிநாட்டுச் செலாவணித் திணைக்களம்

இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2017ஆம் ஆண்டின் 08ஆம் இலக்கப் பணிப்புரைகள்

- iii. ஆரம்பப் புறப்படுகை, இறங்கியமை பற்றிய புறக்குறிப்பீடு மற்றும் அடையாளப் பக்கம் (ஏற்புடைத்தாயின்) உட்பட இலங்கைக் கடவுச்சீட்டின் பிரதியொன்று
 - iv. நிரந்தர வதிவிட திகதி மற்றும் நாடு (ஏற்புடைத்தான விதத்தில்) என்பனவற்றை நிரூபிக்கும் விதத்தில் நிரந்தர வதிவிட புறக்குறிப்பீடு அல்லது ஏனைய ஆவணங்களின் பிரதியொன்று
- (ஆ) வெளிநாட்டுச் செலாவணித் திணைக்களப் பணிப்பாளரினால் வழங்கப்பட்ட பதிவு இலக்கம் கிடைக்கப்பெற்றதும் மூலதனக் கொடுக்கல்வாங்கல் ரூபாக் கணக்கினை அதிகாரமளிக்கப்பட்ட வணிகர்கள் திறத்தல் வேண்டுமென்பதுடன், பின்வரும் நிபந்தனைகளுக்குட்பட்டு, அதே மூலதனக் கொடுக்கல்வாங்கல் ரூபாக் கணக்கினூடாக ஏற்புடைத்தானவாறு ஆரம்ப மற்றும் அதனைத் தொடர்ந்தான மூலதன நிதியின் மாற்றல்களாக தகைமையுடைய ஆட்களுக்கு வெளிநாட்டுச் செலாவணியினை விடுவிக்கலாம்.
- i. அத்தகைய கணக்கு உடமையாளர் மற்றொரு நாட்டின் நிரந்தர வதிவிடத்தினைப் பெறும் பொழுது செல்லுபடியாகக்கூடிய இலங்கைக் கடவுச்சீட்டினை வைத்திருக்குமிடத்து, ஐ.அ.டொலர் 200,000 வரையான ஆரம்பப் புலம்பெயர் படியொன்று மற்றும் தனிப்பட்ட ஒவ்வொருவருக்கும் ஐ.அ.டொலர் 30,000 கொண்ட வருடாந்த புலம்பெயர் படி.
 - ii. ஆரம்பப் புலம்பெயர் படியான ஐ.அ.டொலர் 200,000 தொகையும் முழுமையாக பயன்படுத்தப்பட்டதிலிருந்து 12 மாதங்கள் கடந்த பின்னர் முதலாவது அத்தகைய வருடாந்தப் படியான ஐ.அ.டொலர் 30,000 இனை மாற்றல் செய்யமுடியும்.
 - iii. ஆரம்பப் புலம்பெயர் படி தவிர, அதன் பின்னரான புலம்பெயர் படிகளையும் ஒவ்வொரு கலண்டர் ஆண்டிலும் மாற்றல் செய்யமுடியும்.
 - iv. புலம்பெயர்ந்த ஒருவர் வருடாந்த புலம்பெயர் படியினை முன்னைய ஆண்டு மாற்றல் செய்யாத சந்தர்ப்பத்தில் அதனையும் சேர்த்து மாற்றல் செய்யமுடியும்.
 - v. நிரந்தர வதிவிடம் கிடைத்து முதல் தடவையாக இலங்கையை விட்டு செல்லும் நேரத்தில் தகைமையுடைய ஆளொருவர் தகைமையுடைய புலம்பெயர் படியிலிருந்து ஐ.அ.டொலர் 10,000 இனை நாணயத் தாள் வடிவில் பெற்றுக்கொள்ள முடியும்.
 - vi. மேலேயுள்ள பந்தி 1.1இன் விடயம் (i-iii)இல் குறிப்பிடப்பட்டுள்ள தகைமையுடைய ஆளொருவரின் மூல நிரந்தர வதிவிட விசா முத்திரையிடப்பட்ட இலங்கைக் கடவுச்சீட்டினை, வெளிநாட்டுச் செலாவணி விற்பனை தொடர்பில் வழங்கும் திகதி, வெளிநாட்டுச் செலாவணித் தொகை, மூலதனக் கொடுக்கல்வாங்கல் ரூபாக் கணக்கின் பதிவு இலக்கம், புலம்பெயரும் நாடு என்பனவற்றைக் கொண்ட விபரங்களுடன் சரியான விதத்தில் புறக்குறிப்பீடு செய்தல் வேண்டும்.

1.5.2 மூலதன நிதிகளை மாற்றல் செய்கின்ற நோக்கத்திற்காக, மூலதனக் கொடுக்கல்வாங்கல் ரூபாக் கணக்கினைத் திறப்பதற்கான நடைமுறை

- (அ) மேலேயுள்ள பந்தி 1.1இன் விடயம் (iv)இல் குறிப்பிடப்பட்டுள்ள தகைமையுடைய ஆளொருவருக்காக மூலதனக் கொடுக்கல்வாங்கல் ரூபாக் கணக்கினைத் திறக்கும் பொழுது ஸ்கான் செய்யப்பட்ட பின்வரும் ஆவணங்களை dfe@cbsl.lk ஊடாகச் சமர்ப்பிப்பதன் மூலம் அதிகாரமளிக்கப்பட்ட



வெளிநாட்டுச் செலாவணித் திணைக்களம்

இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2017ஆம் ஆண்டின் 08ஆம் இலக்கப் பணிப்புரைகள்

வணிகர்கள், பணிப்பாளர் - வெளிநாட்டுச் செலாவணித் திணைக்களத்தின் ஒப்புதலைப் பெற்றுக் கொள்ள வேண்டும்.

i. இணைப்பு Iஇன் பூரணப்படுத்தப்பட்ட படிவம்

ii. தற்போதைய கடவுச்சீட்டின் பிரதியொன்று

(ஆ) வெளிநாட்டுச் செலாவணித் திணைக்களப் பணிப்பாளரினால் வழங்கப்பட்ட பதிவு இலக்கம் கிடைக்கப்பெற்றதும் மூலதனக் கொடுக்கல்வாங்கல் ரூபாக் கணக்கினை அதிகாரமளிக்கப்பட்ட வணிகர்கள் திறத்தல் வேண்டுமென்பதுடன் இலங்கையிலுள்ள பாரம்பரிய சொத்துக்களிலிருந்து பெறப்பட்ட விற்பனைப் பெறுகைகளிலிருந்து ஆண்டொன்றிற்கு ஐ.அ.டொலர் 30,000 வரையான வெளிநாட்டுச் செலாவணியினையும் விடுவிக்கலாம்.

2. ஏனைய தேவைப்பாடுகள்

(அ) மேலேயுள்ள பந்தி 1.1இன் விடயங்கள் (i-iv)இல் குறிப்பிடப்பட்டுள்ள தகைமையுடைய ஆட்கள் தொடர்பில் திறக்கப்பட்ட மூலதனக் கொடுக்கல்வாங்கல் ரூபாக் கணக்கிற்கு ஒப்படைக்கப்பட்ட கணக்கு இலக்கத்தினை, அது வழங்கப்பட்ட பின்னர் இத்திணைக்களத்திற்கு உடனடியாக அறிவித்தல் வேண்டும்.

(ஆ) மேலேயுள்ள பந்தி 1.1இன் விடயங்கள் (i-iv)இல் குறிப்பிடப்பட்டுள்ள தகைமையுடைய ஆட்கள் தொடர்பில் திறக்கப்பட்ட மூலதனக் கொடுக்கல்வாங்கல் ரூபாக் கணக்கிற்கு ஒப்படைக்கப்பட்ட கணக்கினை வெளிநாட்டுச் செலாவணித் திணைக்களப் பணிப்பாளரின் முன்னொப்புதலைப் பெறாமல் முடிவிடக்கூடாது.

(இ) ஏதேனும் இலங்கை ரூபாக் கணக்கின் உடமையாளர் அல்லது கூட்டு உடமையாளர் இலங்கைக்கு வெளியே வதியும் இலங்கையர் என தெரிய வந்ததும் அல்லது அவ்வாறு நம்புவதற்குப் போதுமான காரணங்கள் இருக்குமிடத்து அதிகாரமளிக்கப்பட்ட வணிகர் உடனடியாக அத்தகைய கணக்கினை “மூலதனக் கொடுக்கல்வாங்கல் ரூபாக் கணக்கு” என மீளக்குறித்துரைத்து அது பற்றி கணக்கு உடமையாளருக்குச் சரியான முறையில் அறிவித்தல் வேண்டும்.

(ஈ) அதிகாரமளிக்கப்பட்ட வணிகர்கள் இத்திணைக்களத்தினால் வழங்கப்பட்ட பதிவு இலக்கம் அதேபோன்று மூலதனக் கொடுக்கல்வாங்கல் ரூபாக் கணக்கு இலக்கம் என்பனவற்றிலிருந்து தனிப்பட்டவரை அடையாளம் காணத்தக்கப் பொறிமுறையொன்றினை நடைமுறையில் வைத்திருத்தல் வேண்டும்.

(உ) ஒவ்வொரு மாற்றல் பற்றிய ஆவணச் சான்றுகளையும் ஆளிடமிருந்து பெற்றுக்கொள்ள வேண்டுமென்பதுடன் அத்தகைய பதிவேடுகள் (ஒன்றில் பத்திரங்கள் வடிவில் அல்லது இலத்திரனியல்/ டிஜிட்டல் வடிவில்) அதிகாரமளிக்கப்பட்ட வணிகரினால் பேணப்படல் வேண்டும். இப்பணிப்புரைகளின் கீழ் மாற்றல் தொடர்பான பதிவேடுகளைப் பேணுகின்ற காலம் சட்ட ரீதியான பதிவேடுகளைப் பேணுகின்ற தேவைப்பாடுகள் மூலம் வரையறுக்கப்பட்டிருக்கவில்லை. மேலேயுள்ள பந்தி 1.1இன் விடயங்கள் (i-iv)இல் குறிப்பிடப்பட்டுள்ள தகைமையுடைய ஆட்களுக்காக மூலதனக் கொடுக்கல்வாங்கல் ரூபாக் கணக்கொன்றினைத் திறப்பது தொடர்பில் பெறப்படும் ஆவணங்கள் பற்றி அதிகாரமளிக்கப்பட்ட வணிகர்கள் இணைப்பு 2 அல்லது இணைப்பு 3இனை (ஏற்புடைத்தானவிடத்து) பார்த்தல் வேண்டும்.

3. மாதாந்தக் கூற்றுக்கள்

இப்பணிப்புரைகளின் கீழ் புலம்பெயர்ந்தவர்களுக்கு விற்பனை செய்யப்பட்ட வெளிநாட்டுச் செலாவணி பற்றிய மாதாந்தக் கூற்றுக்களை அதிகாரமளிக்கப்பட்ட வணிகர்கள் இணைப்பு 4இல் உள்ளவாறு dfem@cbsl.lk இற்கு மின்னஞ்சல் மூலமாக அடுத்துவரும் மாதத்தின் 15ஆம் திகதியன்றோ அல்லது அதற்கு முன்னதாகவோ



வெளிநாட்டுச் செலாவணித் திணைக்களம்

இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2017ஆம் ஆண்டின் 08ஆம் இலக்கப் பணிப்புரைகள்

பணிப்பாளர் - வெளிநாட்டுச் செலாவணித் திணைக்களத்திற்கு வழங்குதல் வேண்டும்.

4. இப்பணிப்புரையின் நோக்கத்திற்காக

- (அ) “புலம்பெயர்ந்தோர் படி” என்பது புலம்பெயர்ந்தவர்களுக்குச் சொந்தமான அசையும் மற்றும் அசையாச் சொத்துக்கள் மற்றும் உருவம் மற்றும் அருவச் சொத்துக்கள் மற்றும் வாழ்க்கைத்துணை மற்றும் பெற்றோர்களிடமிருந்து பெறப்பட்ட அன்பளிப்புக்கள் என்பனவற்றின் பெறுகைகளை உள்ளடக்கும். சொத்துக்கள் பெறுமதிமிக்க கற்கள், பெறுமதிமிக்க உலோகங்கள், தனிப்பட்ட ஆபரணங்கள் மற்றும் நன்மைபெறுநர்கள் என்ற ரீதியில் பாரம்பரியமாக கிடைத்த சொத்துக்கள் உட்பட இலங்கையில் வைத்திருக்கப்படும் சொத்துக்களை உள்ளடக்கும்.
- (ஆ) “புலம்பெயர்ந்தோர்” என்பது தமது சொந்த நாட்டிலிருந்து மற்றொரு நாட்டிற்கு நிரந்தரமாக குடியேறுவதற்காகச் செல்கின்ற ஆட்களைக் குறிக்கும்.
- (இ) “இலங்கையர்” என்பது இலங்கைப் பிரசைகளைக் குறிக்கும்.
- (ஈ) “இலங்கைக்கு வெளியே வதியும் இலங்கையர்” என்பது தொழிலைப் பெறுவதற்கு அல்லது வியாபாரமொன்றினை நிறுவுவதற்கு அல்லது தொழில்சார் நடவடிக்கைகளில் ஈடுபடுவதற்காக இலங்கைக்கு வெளியே சென்றுள்ள இலங்கைப் பிரசைகளைக் குறிக்கும்.

பணிப்பாளர் - வெளிநாட்டுச் செலாவணித் திணைக்களம்

2017 நவம்பர் 20



வெளிநாட்டுச் செலாவணித் திணைக்களம்
இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2017ஆம் ஆண்டின் 08ஆம் இலக்கப் பணிப்புரைகள்

2017ஆம் ஆண்டின் 08ஆம் இலக்கப் பணிப்புரைகளுக்கான இணைப்பு 1

வெளிநாட்டுச் செலாவணியினை விடுவிப்பதற்கான கோரிக்கை

மூலதனக் கொடுக்கல்வாங்கல் ரூபாக் கணக்கினைத் திறப்பதற்கான கோரிக்கை

1) மூலதனக் கொடுக்கல்வாங்கல் ரூபாக் கணக்கு உடமையாளரின் விபரங்கள்

- அ) முழுப் பெயர்*:
- ஆ) தேசிய அடையாள அட்டை இல.:
- இ) தற்போதைய கடவுச்சீட்டு*:
- ஈ) இலங்கை கடவுச்சீட்டு இல. (ஏதுமிருப்பின்):
- உ) பிறந்த திகதி :
- ஊ) நிரந்தர வதிவிடத்தினைப் பெற்ற திகதி :
- எ) நிரந்தர வதிவிடம்/ பிரசா உரிமை கிடைத்த நாடு*:
- ஏ) விடுவிக்கப்படவுள்ள வெளிநாட்டுச் செலாவணித் தொகை*:

2) அதிகாரமளிக்கப்பட்ட வணிகரின் விபரங்கள்*

- அ) பெயர் :
- ஆ) கிளை :
- இ) கிளை முகவரி :
- ஈ) மின்னஞ்சல் :
- உ) கோரிக்கைவிடும் அலுவலரின் பெயர் :
- ஊ) பதவி :
- எ) தொடர்பு இல. :
- ஏ) திகதி :

குறிப்பு: 1. *மேலேயுள்ள 2.1இன் விடயம் (iv)இல் குறிப்பிடப்பட்டுள்ள தகைமையுடைய ஆட்களுக்கான தொடர்பான தகவல்களை அதிகாரமளிக்கப்பட்ட வணிகர்கள் சமர்ப்பித்தல் வேண்டும்.

2. அதிகாரமளிக்கப்பட்ட வணிகர்கள், மேலே கேட்டுக் கொள்ளப்பட்டவாறு துல்லியமானதும் முழுமையானதுமான தகவல்களைச் சமர்ப்பிக்குமாறு கேட்டுக் கொள்ளப்படுகின்றனர்.



வெளிநாட்டுச் செலாவணித் திணைக்களம்

இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2017ஆம் ஆண்டின் 08ஆம் இலக்கப் பணிப்புரைகள்

2017ஆம் ஆண்டின் 08ஆம் இலக்க பணிப்புரைகளுக்கான இணைப்பு 2

தகையையுடைய ஆட்களின் பந்தி 2.1இன் விடயம் (i-iii) தொடர்பில் புலம்பெயர் படிக்களை விடுவிப்பதற்காகப் பெற்றுக்கொள்ளப்பட வேண்டிய ஆவணங்கள்

புலம்பெயர் படிக்களை வழங்கும் பொழுது அதிகாரமளிக்கப்பட்ட வணிகர்களினால் பின்வரும் தகவல்கள்/ ஆவணங்கள் பெற்றுக்கொள்ளப்படல் வேண்டும்:

- i. புலம்பெயர்ந்தவரிடமிருந்தான வழமையான கோரிக்கை (அதிகாரமளிக்கப்பட்ட வணிகர்கள் படிவமொன்றைப் பேணுமாறு ஆலோசனை வழங்கப்படுகின்றனர்).
- ii. நிரந்தர வதிவிடங்களை, பிரசா உரிமையினை (ஏதுமிருப்பின்) மற்றும் இரட்டைப் பிரசா உரிமையினை (ஏதுமிருப்பின்) நிரூபிப்பதற்கான ஆவணங்கள்
- iii. நிதியின் மூலங்களை நிரூபிக்கின்ற செல்லுபடியாகக்கூடிய ஆவணங்கள் (நன்கொடையாளினால் கையொப்பமிடப்பட்ட சம்மதக் கடிதத்தினையும் பிறப்புச்சான்றிதழ் அல்லது திருமணச் சான்றிதழ் என்பனவற்றின் உறுதிப்படுத்தப்பட்ட பிரதிகளை ஏற்புடைத்தான விதத்தில் இணைத்துச் சமர்ப்பிக்கப்படுமிடத்து விண்ணப்பதாரியின் பெற்றோர் அல்லது வாழ்க்கைத்துணையிடமிருந்தான நன்கொடைகளினை நிதியின் மூலமாக ஏற்றுக்கொள்ள முடியும்).
- iv. அனுப்பப்பட வேண்டிய தொகைக்காக இலங்கை உண்ணாட்டரசிறைத் திணைக்கள ஆணையாளர் நாயகத்திடமிருந்து பெற்றுக்கொண்ட வரி இசைவுச் சான்றிதழ்.
- v. ஆரம்பப் படியான ஐ.அ.டொலர் 200,000 மற்றும் வருடாந்தப் படியான ஐ.அ.டொலர் 30,000 இனை விஞ்சி மாற்றல்கள் எதுவும் மேற்கொள்ளப்பட்டிருக்கவில்லை அல்லது மேற்கொள்ளப்படாது என்பதனை வெளிப்படுத்துகின்ற விதத்தில் சமாதான நீதவான்/ சத்தியப் பிரமாண ஆணையாளர்/ சொலிஸ்டரினால் சரியான முறையில் முத்திரையிடப்பட்டு உறுதிப்படுத்தப்பட்ட ஒரு சத்தியக்கடதாசி. பிரகடனப்படுத்தப்பட்ட திகதிக்கு முன்னதாக ஏதேனும் புலம்பெயர் படி பயன்படுத்தப்பட்டிருப்பின் அதனைப் பிரகடனப்படுத்தல் வேண்டும்.
- vi. நிரந்தர வதிவிட விசா பெறப்படும் நேரத்தில் பயன்படுத்தப்பட்ட மற்றும் அதனைத் தொடர்ந்து இன்றுவரை வைத்திருக்கப்படும் புலம்பெயர்பவரின் கடவுச்சீட்டுக்களினது அனைத்துப் பக்கங்களினதும் பிரதிகள்.
- vii. வான் பயணச்சீட்டின் பிரதி.
- viii. புலம்பெயர்பவரின் அட்டோணித்தத்துவத்தின் பிரதியொன்று (ஏற்புடைத்தாயின்).
- ix. சரியாகப் பூர்த்தி செய்யப்பட்ட படிவம் 3 (இணைப்பு 5).
- x. மேற்குறிப்பிட்டவை தவிர, அதிகாரமளிக்கப்பட்ட வணிகர், அவர்களது உள்ளக நடைமுறைகளை மேற்கொள்ளும் பொருட்டு ஏதேனும் ஆவணங்களையும் பெற்றுக்கொள்ள முடியும்.



வெளிநாட்டுச் செலாவணித் திணைக்களம்
இலங்கை மத்திய வங்கி

2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் கீழ் 2017ஆம் ஆண்டின் 08ஆம் இலக்கப் பணிப்புரைகள்

2017ஆம் ஆண்டின் 08ஆம் இலக்க பணிப்புரைகளுக்கான இணைப்பு 3

பந்தி 2.1இன் விடயம் (iv)இல் குறிப்பிடப்பட்டுள்ள ஆட்கள் தொடர்பில் மூலதன நிதியத்தினை விடுவிப்பது தொடர்பில் பெறப்பட வேண்டிய ஆவணங்கள்

பாரம்பரிய சொத்துக்களின் விற்பனைப் பெறுகைகளிலிருந்து பெற்ற மூலதன நிதியத்திற்கான செலாவணியினை விடுவிப்பதற்கு அதிகாரமளிக்கப்பட்ட வணிகர்களினால் பின்வரும் தகவல்கள்/ ஆவணங்கள் பெற்றுக்கொள்ளப்படல் வேண்டும்:

- i. விண்ணப்பதாரியிடமிருந்து வழமையான கோரிக்கையொன்று (அதிகாரமளிக்கப்பட்ட வணிகர்கள் படிவமொன்றினைப் பேணுமாறு ஆலோனை வழங்கப்படுகின்றனர்).
- ii. விண்ணப்பதாரியின் தற்போதைய கடவுச்சீட்டின் பிரதி.
- iii. நிதியின் மூலங்களை உறுதிப்படுத்தும் செல்லுபடியாகும் ஆவணங்கள்.
- iv. அனுப்பப்பட வேண்டிய தொகைக்காக இலங்கை உண்ணாட்டரசிறைத் திணைக்கள ஆணையாளர் நாயகத்திடமிருந்தான வரி இசைவுச் சான்றிதழொன்று; தேவைப்படுமிடத்து.
- v. மேற்குறிப்பிட்டவை தவிர, அதிகாரமளிக்கப்பட்ட வணிகர், அவர்களது உள்ளக நடைமுறைகளை மேற்கொள்ளத் தேவையான ஏதேனும் ஆவணங்களையும் பெற்றுக்கொள்ள முடியும்.

மூலதனக் கொடுக்கல்வாங்கல் ரூபக் கணக்குகளின் மாதாந்தக் கூற்று

வங்கியின் பெயர்:

அறிக்கையிடும் மாதம் மற்றும் ஆண்டு:

மூலதனக் கொடுக்கல்வாங்கல் ரூபக் கணக்குகளின் மாதாந்தக் கூற்று		கணக்கு உடமையாளரின் விரிவுகள்				கணக்கின் விரிவுகள்				மூலதன மாற்றல்கள்			
மூலதனக் கொடுக்கல் வாங்கல் ரூபக் கணக்குகளின் எண்ணிக்கை	நிரந்தர விட நாடு/ தேசியம்	நிரந்தர வதிவிடத் திகதி	நிரந்தர வதிவிடத் திகதி	நிரந்தர வதிவிடத் திகதி	மூலதனக் கொடுக்கல் வாங்கல் ரூபக் கணக்குகளின் எண்ணிக்கை	மூ.கொ. வா.நூ. கணக்கின் பதிவு இல.	கணக்கு இலக்கம்	நாணய வகை	கொடுக்கல் வாங்கலின் திகதி	தனியார் வெளிநாட்டு நாணயக் கணக்கு	உள்முக முதலீட்டுக் கணக்குகள்	இலங்கைக்கு வெளியேயுள்ள வெளிநாட்டுக் கணக்கு	மொத்தத் தொகை

வங்கியின் கணக்கேட்டிலிருந்து பிரித்தெடுக்கப்பட்ட / தயாரிக்கப்பட்ட மேற்கூறப்பட்ட தகவல்கள் துல்லியமானவை என்பதனை நாங்கள் உறுதிப்படுத்துகிறோம்.

அதிகாரமளிக்கப்பட்ட அலுவலரின் பெயர்:

கையொப்பம்:

திகதி:

இணங்குவிப்பு அலுவலரின் பெயர்:

கையொப்பம்:

திகதி:

அ.வ. கிளை தொடர் இல.

--	--	--	--	--	--	--	--

இலங்கை மத்திய வங்கி
விடுவிக்கப்படும் வெளிநாட்டுச் செலாவணி தொடர்பான தகவல்
படிவம் 3 - புலம்பெயர்ந்தோர்ருக்கான வெளிநாட்டுச் செலாவணி விற்பனைகள்

<p>சேரல்: அதிகாரமளிக்கப்பட்ட வணிகர்</p> <p>வெளிநாட்டுச் செலாவணிக்கான விண்ணப்பதாரியினால் நிரப்பப்பட வேண்டியது.</p> <p>விண்ணப்பத்தாரியின் முழுப்பெயர் : (பெரிய எழுத்துக்களில்) :</p> <p>தற்போதைய முகவரி : (பெரிய எழுத்துக்களில்) :</p> <p>வெளிநாட்டு முகவரி : :</p> <p>தேசியம் :</p> <p>தே.அ.அ. மற்றும் கடவுச்சீட்டு இல.:</p> <p>இலங்கையிலிருந்து புறப்பட உத்தேசித்திருக்கும் திகதி :</p> <p>சேருமிடம் :</p> <p>வெளிநாட்டுச் செலாவணி கொள்வனவு/ அனுப்பலின் நோக்கம்</p> <p>.....</p> <p>.....</p> <p>வெளிநாட்டுச் செலாவணி பின்வருவனவற்றிற்காக விண்ணப்பிக்கப்படுகிறது</p> <p>தந்தி மாற்றல் : வரைவுகள் : நாணயத் தாள்கள் : ஏனையவை (குறிப்பிடுக) :</p> <p>நான் மேலே குறிப்பிடப்பட்டவாறு சேருமிடத்தின் நாட்டில் நிரந்தரமாக வதிவதற்காக இலங்கையை விட்டுப் புறப்படுகிறேன்/ புறப்பட்டு விட்டேன் என்பதையும் நான் இத்துடன் சமர்ப்பித்துள்ள ஆவணங்கள் எனது அறிவுக்கெட்டிய வரை உண்மையானவை எனவும் சரியானவை எனவும் வெளிப்படுத்திக் கொள்கிறேன். இதே நோக்கத்திற்காக வேறு எவரேனும் அதிகாரமளிக்கப்பட்ட வணிகருடாக வெளிநாட்டுச் செலாவணிக்காக வேறு ஏதேனும் விண்ணப்பங்களைச் செய்திருக்கவில்லை.</p> <p>திகதி: தி.மா.ஆ. விண்ணப்பத்தாரியின் கையொப்பம்</p>	<p>சேரல்: வெளிநாட்டுச் செலாவணித் திணைக்களப் பணிப்பாளர்</p> <p>வெளிநாட்டுச் செலாவணியினை வழங்குவதற்கு அதிகாரமளிக்கப்பட்ட வணிகரினால் நிரப்பப்பட வேண்டியது.</p> <p>வங்கியின் குறியீடு :</p> <p>கிளையின் குறியீடு :</p> <p>நாட்டிற்கான குறியீடு :</p> <p>நோக்கத்திற்கான குறியீடு :</p> <p>நாணயத்திற்கான குறியீடு :</p> <p>வழங்கப்பட்ட வெளிநாட்டுச் செலாவணி</p> <p>தந்தி மாற்றல் : வரைவுகள் : நாணயத் தாள்கள் : ஏனையவை (குறிப்பிடுக) : வங்கியின் தொடர்பு இலக்கம்:</p> <p>தொடர்பான ஆவணங்களை நான் பரீட்சித்துள்ளேன். கோரிக்கையின் நம்பகத்தன்மையையிட்டு நான் திருப்திப்படுவதுடன் விண்ணப்பத்தாரியினால் தரப்பட்ட நோக்கத்திற்கான வெளிநாட்டுச் செலாவணியின் விற்பனையையும் உறுதிப்படுத்துகின்றேன்.</p> <p>திகதி: தி.மா.ஆ. அதிகாரமளிக்கப்பட்ட வணிகரின் ஒப்பம் மற்றும் முத்திரை</p>
---	--